


**07 IANUARIE
HRISTOFOR IVIRITUL**

**ACATISTUL
SF. PROROC
IOAN
BOTEZĂTORUL,
ÎNAINTE-
MERGĂTORUL
DOMNULUI**



ACATISTIERUL PE IANUARIE-GR



Ὁ ἄΓΙΟΣ
Ὁ
ἸΩΑΝΝΗΣ

ἸΩΑΝΝΗΣ

Χαιρετισμοί ΤΙΜΙΟΥ ΠΡΟΔΡΟΜΟΥ

μ. Χριστοφόρου Ἰβηρίτου

Κοντάκιον. Ἦχος πλ. δ΄. Τῆ Ὑπερμάχῳ.

Τῷ ὑπὲρ πάντας ἀληθῶς Ἁγίους μείζονι, ὁ ὑπὲρ πάντας ἁμαρτῶν τοὺς ἁμαρτήσαντας, τὸ ἐφύμνιον προσφέρω σοι Ἰωάννη· ὡς οὖν ἔχων παρρησίαν πρὸς τὸν Κύριον, ἐκ παντοίων με κινδύνων ἐλευθέρωσον, ἵνα κράζω σοι· **καῖρε κήρυξ τῆς χάριτος.**

Ἄρχομαί σοι τὸν ὕμνον, Θεοῦμνητε μάκαρ, χαρᾶ συνειλημμένος καὶ φόβῳ (γ΄)· εὐφημῶν γὰρ ἤδομαι τὰ σά, ἀπορῶν δὲ λόγου δειλιῶ Πρόδρομε· αὐτὸς δὲ ἐνισχύων με παράσχου ἐπαξίως λέγειν·

Χαῖρε, δι' οὗ ἡ χαρὰ ἐφάνη·

καῖρε, δι' οὗ ἡ ἀρὰ ἐφθάρη.

Χαῖρε, τῶν περάτων γῆς ὁ Διδάσκαλος·

καῖρε, τῶν τεράτων Χριστοῦ ὁ προάγγελος.

Χαῖρε, μῆκος ἀγιότητος φθάνων μέχρις οὐρανοῦ·

καῖρε, πλάτος καθαρότητος ἀγιάζων πᾶσαν γῆν.

Χαῖρε, ὅτι Τριάδα τὴν Ἁγίαν κατείδες·

καῖρε, ὅτι δυάδα ὑλικὴν ὑπερείδες.

Χαῖρε, ἀστήρ δεικνύων τὸν Ἥλιον·

καῖρε, φωστήρ φωτίζων ὑφήλιον.

Χαῖρε, δι' οὗ ὁ Χριστὸς ἐμηνύθη·

καῖρε, δι' οὗ ὁ σατὰν ἐμισήθη.

Χαῖρε, κήρυξ τῆς χάριτος.

Βλέπων γένος ἀνθρώπων κείμενον ἀπανθρώπως, ἀνίσταται Θεὸς φιланθρώπως, καὶ θελήσας πέμψαι τὸν Υἱόν, ἐκκαθάραι πάντα τὸν ἰὸν τοῦ ὄφους, προσέπεμψε τὸν Πρόδρομον, κηρύξαι τοῖς ἀνθρώποις λέγειν·

Ἀλληλούϊα.

Γέννησιν Ζαχαρίας θυμιάματος ὥρα, μανθάνει τοῦ υἱοῦ δι' Ἀγγέλου· οἷς δ' ἠπίστησε τούτω λαλῶν, κατακέκριται μὴ τι λαλεῖν· βλέψας δὲ τὴν ἔκβασιν τῶν λόγων τοῦ Ἀγγέλου, τὸ λαλεῖν λαμβάνει.

Χαῖρε, ἡ θύρα τῆς σωτηρίας·

χαῖρε, ἡ λύρα τῆς Εκκλησίας.

Χαῖρε, Προφητῶν τοῦ Θεοῦ τὸ συμπέρασμα·

χαῖρε, ἀρετῶν ἀπασῶν τὸ συμφόρημα.

Χαῖρε, Ἄγγελε ἐπίγειε παρουσίας τοῦ Χριστοῦ·

χαῖρε, ἄνθρωπε οὐράνιε Βασιλείας τοῦ Θεοῦ.

Χαῖρε, τῆς ἐγκρατείας ὁ σοφὸς ὑπηρέτης·

χαῖρε, τῆς ἀκρασίας ὁ ὄξυς ἀναιρέτης.

Χαῖρε, κρατὴρ τοῦ νέκταρος πάροχε·

χαῖρε, λουτὴρ καθάρσεως πρόξενε.

Χαῖρε, πρηστὴρ καυστικὴ τῆς ἀπάτης·

χαῖρε, λαμπτὴρ φαυστικὴ γῆς ἀπάσης.

Χαῖρε, κήρυξ τῆς χάριτος.

Δεξιοῦται ἀσμένως ἀσπασμῷ ἡ Παρθένος, ἰδοῦσα κυοφόρον τὴν στείραν· ὁ δὲ κήρυξ ἔνδον τῆς μητρὸς,

ἐπιγνοὺς τὸν ἔσω τῆς γαστρὸς Κύριον, ὡς ῥήμασι τοῖς ἄλμασι χρησάμενος ἐβόα λέγων·

Ἀλληλουϊα.

Ἐχαιρον τῇ γεννήσει καὶ ἠρεύνων τὴν κλῆσιν, μαθεῖν οἱ συγγενεῖς Ἰωάννου· γράμμασι δὲ ταύτην ἐκτυπῶν Ζαχαρίας, τέως σιωπῶν φθέγγεται· οἱ δὲ εὐθὺς ἐχάρησαν, ἐθαύμασαν βοῶντες οὕτω·

Χαῖρε, φωνὴν τοῦ Πατρὸς ὁ δήσας·

χαῖρε, σιγὴν τοῦ αὐτοῦ ὁ λύσας.

Χαῖρε, τῶν ἀγόνων λαγόνων τὸ κῆμα·

χαῖρε, τῶν ἀκάρπων τὸ εὐκαρπον βλάστημα.

Χαῖρε, κύκλος ὁ εὐτόρνευτος, κέντρον ἔχων τὸν Χριστόν·

χαῖρε, κύκνος ὁ ἠδύφωνος, πᾶσιν ἄδων τὰ χρηστά.

Χαῖρε, ὁ ἐκ κοιλίας μητρικῆς ἠγνισμένος·

χαῖρε, ὁ πρὸ κοιλίας τῷ Θεῷ ἐγνωσμένος.

Χαῖρε, πηγὴ θαυμάτων ἀκένωτος·

χαῖρε, πληγὴ δαιμόνων ἀνίατος.

Χαῖρε, δι' οὗ ἐφωτίσθη ἡ κτίσις·

χαῖρε, δι' οὗ ἐδοξάσθη ὁ Κτίστης.

Χαῖρε, κήρυξ τῆς χάριτος.

Ζέων θυμῷ ὁ Ἡρώδης ἀνελεῖν ὁ ληρώδης, Χριστὸν ζητῶν τὰ βρέφη προστάπει· φθειρομένων δὲ τούτων πικρῶς, Ἰωάννης ὁ θεῖος σοφῶς σέσωστο, κηρύξαι τὴν ἀπόρρητον Θεοῦ οἰκονομίαν λέγων·

Ἀλληλουϊα.

Ἦγεν ἐν τῇ ἐρήμῳ ἡλικία ἀνήβω, Ἄγγελος, τὸν Ἄγγελον φέρων, καὶ ὁποῖος ἔσται ἐννοῶν, τὸ μυστήριον οὐκ ἀγνοῶν ἤδετο, καὶ ἄσμασιν ὡς στέμασι κατέστεφεν αὐτὸν κραυγάζων·

Χαῖρε, ἡ στήλη τῆς εὐσεβείας·

χαῖρε, ἡ πύλη τῆς Βασιλείας.

Χαῖρε, Μωυσέως τοῦ πάλαι διάδοχε·

χαῖρε, Βασιλέως τοῦ πάντων Διάκονε.

Χαῖρε, μάργαρον κρυπτόμενον ἐν τῷ λύθρῳ τῆς σαρκός·

χαῖρε, ὄργανον κρουόμενον ἐν τῷ πλήκτρῳ τοῦ Θεοῦ.

Χαῖρε, ἄρτος στηρίζων νηστευόντων κοιτίας·

χαῖρε, οἶνος ἡδύνων σωφρονούντων καρδίας.

Χαῖρε, Χριστοῦ ὁ φέρων τὸ τρόπαιον·

χαῖρε, στερρὸν παθῶν ἀποτρόπαιον.

Χαῖρε, δι' οὗ τὰ ἀρχαῖα παρήλθε·

χαῖρε, δι' οὗ τὰ καινὰ ἐπεισηλθε.

Χαῖρε, κήρυξ τῆς χάριτος.

Θαυμαστὴ πάση φύσει ὥφθη ὡς ὑπὲρ φύσιν, ἡ ἐν τῇ ἐρήμῳ σου μετοικία· ἐκ μαστῶν γὰρ εὐθὺς μητρικῶν, πρὸς αὐτὴν μετέβης κατοικεῖν Πρόδρομε, οὐκ οἴνω, οὐδὲ σίκερα, Θεῷ δὲ ἐντροφῶν καὶ ψάλλων·

Ἀλληλουϊα.

Ἰθυνας σου τὸν δρόμον πρὸς οὐράνιον δόμον,
ἀσκήσεως ἐλθὼν πρῶτος δρόμον· καὶ λαμπρὸς τις
γέγονας σοφέ, καὶ Χριστοῦ δὲ βίου ὑψηλοῦ
Πρόδρομος, πρὸς Ὅν ἴθυνας ἅπαντας, ἀκούεις παρὰ
πάντων οὕτω·

Χαῖρε, ἡ τέχνη τῆς ἐγκρατείας·

χαῖρε, ἡ στάθμη τῆς ἀκριβείας.

Χαῖρε, τῆς ἀσκήσεως ἔμψυχον ἄγαλμα·

χαῖρε, τῆς ἀθλήσεως θεῖον ἐκτύπωμα.

Χαῖρε, ὄρος ὁ ἀκρότατος παρθενίας ἀληθοῦς·

χαῖρε, νόμος ἐνθεώτατος θεωρίας εὐαγοῦς.

Χαῖρε, ἀκτημοσύνης ὁ λαμπρὸς προηγῆτωρ·

χαῖρε, ἀγιωσύνης ὁ σοφὸς εἰσηγήτωρ.

Χαῖρε, κανὼν νηστείας θεόσδοτος·

χαῖρε, εἰκὼν ἀγνείας θεόγραφος.

Χαῖρε, ὀρθῆς πολιτείας ὁ γνώμων·

χαῖρε, σοφῆς προμηθείας νοήμων.

Χαῖρε κήρυξ τῆς χάριτος.

Κόσμου ἠδυπαθείας καὶ σαρκὸς προσπαθείας,
ἠλόγησαι καθάπαξ θεόφρον, καὶ ἀκρίδας εἵχες σου
τροφὴν, ἐκ καμήλου δὲ στολὴν Πρόδρομε, τοῦ
πνεύματος, οὐ σώματος ἐπίδοσιν ζητῶν καὶ λέγων·

Ἀλληλούϊα.

Λύτρωσιν ἁμαρτίας, βάπτισμα μετανοίας,
κηρύσσων ἦλθεν ὁ Ἰωάννης, πᾶσι μετανοεῖτε βοῶν·

Βασιλεία γὰρ τῶν Οὐρανῶν ἤγγικε· καὶ χάριν
ἐχορήγησε πιστοῖς, ὡς ἂν αὐτῷ βοῶσι·

Χαῖρε, βουλής τοῦ Θεοῦ ὁ μύστης·

χαῖρε, οὐλῆς τῶν ψυχῶν ὁ ρύστης.

Χαῖρε, κελιδῶν ἢ τὸ ἔαρ μηνύσασα·

χαῖρε, ἀηδῶν ἢ Χριστὸν κελαδήσασα.

Χαῖρε, νάμα ὃ ἐξέρρευσε θαυμασίως ἐξ Ἑδέμ·

χαῖρε, πόμα ὃ ἀνέψυξε τοὺς τακέντας ἐξ Ἀδάμ.

Χαῖρε, ὁ τῶν παρόντων ἀμελῶν ὡς μὴ ὄντων·

χαῖρε, ὁ τῶν μελλόντων φροντιστῆς ὡς μενόντων.

Χαῖρε, δι' οὗ ὁ πίπτων ἀνίσταται·

χαῖρε, δι' οὗ ὁ βάλλων ἀφίσταται.

Χαῖρε, ψυχὴν πρὸς Θεὸν ὁ ἐκτείνας·

χαῖρε, ὄρμην τῆς σαρκὸς ὁ συστειλάς.

Χαῖρε, κήρυξ τῆς χάριτος.

Μετανοίας τὸν στάχυν, τῆς ἐρήμου ὁ στάχυς,
κελεύει τοὺς ἀκάρπους ἐκφύειν· ἐκκαθάραι ἤκει γὰρ
φησὶν, ὁ τὸ πτύον ἔχων τῇ χειρὶ Κύριος, καὶ ἀχυρώδης
καύσων· συνάξει δὲ ἐγκάρπους λέγων·

Ἀλληλούϊα.

Νέαν θέλων ὁ Κτίστης ἀναδείξαι τὴν φύσιν, τοῖς
ὔδασιν αὐτὴν ἀναπλάττει, καὶ πρὸς τοῦτο φέρει
συνεργόν, ὁ βουλήσει πάντα ἐνεργῶν Κύριος,
βαπτίσματος τὸν κήρυκα, ᾧ πάντες οἱ πιστοὶ βοῶμεν·

Χαῖρε, φωνὴ τοῦ Θεοῦ ἁγία·

χαῖρε, σιγὴ τοῦ ἐχθροῦ τελεία.

Χαῖρε, τῆς οὐσίας βροτῶν τὸ κεφάλαιον·
χαῖρε, παρουσίας Θεοῦ τὸ προοίμιον.
Χαῖρε, ὅτι ἐπεχώρησε πᾶσα χάρις ἐπὶ σοί·
χαῖρε, ὅτι ὑπεχώρησε πᾶσα πλάνη διὰ σοῦ.
Χαῖρε, ὁ διαπτύσας τὰ ἠδέα τοῦ βίου·
χαῖρε, ὁ διαλύσας τὰ πικρὰ τῶν ἐν βίῳ.
Χαῖρε, δι' οὗ ἐδόθη μετάνοια·
χαῖρε, δι' οὗ ἐλύθη ἀπόνοια.
Χαῖρε, Ἀμνὸν τοῦ Θεοῦ ὁ κηρύξας·
χαῖρε, ἀγνὸν ὁ τὸν βίον τηρήσας.
Χαῖρε, κήρυξ τῆς χάριτος.

Ἐνήνη κένωσιν βλέπων ὁ βαπτίζων τοῦ Λόγου,
ἐξίστατο καὶ ἴστατο λέγων· ἐγὼ χρεῖαν ἔχω ὑπὸ Σοῦ,
καὶ Σὺ βαπτισθῆναι πρὸς ἐμὲ γέγονας; Ὁ δὲ θαρρεῖν
ἐπέταξε καὶ ἔργον ἐκπληροῦντα, λέγων·

Ἀλληλούϊα.

Ὁ χειρὶ πάντα φέρων σῆ χειρὶ ὑποκλίνει, τὴν
κεφαλὴν Ἰωάννη, οὐ καθάρσεως χρήζων Αὐτός, ἀλλ'
Ἀδὰμ καθαίρων ἐν Αὐτῷ· ὅθεν σοὶ ὡς λειτουργῶ τῆς
χάριτος, χαρίζεται ἀκούειν ταῦτα·

Χαῖρε, Ἁγίων ἀπάντων μείζων·
χαῖρε, Ἀγγέλων οὐδὲν ἐλάττων.
Χαῖρε, γεννητοῖς γυναικῶν ὁ ὑπέρτερος·
χαῖρε, γεννητῆς ἐξ αὐτῆς ὁ ὑπέρλαμπρος.
Χαῖρε, κάλαμε τῆς χάριτος, νέον νόμον ἐκτυπῶν·

χαῖρε, θάλαμε τοῦ Πνεύματος, ἐκ πασῶν τῶν ἀρετῶν.

Χαῖρε, ὅτι ἐγένου γεηρῶν ὑπερόπτης·

χαῖρε, ὅτι ἐφάνης οὐρανίων ἐπόπτης.

Χαῖρε, ποιμὴν θρεμμάτων τοῦ Πνεύματος·

χαῖρε, λιμὴν πνευμάτων ἀπείραστος.

Χαῖρε, ὁ ροῦς ὁ ἐκπλύνων τὰ πάθη·

χαῖρε, ὁ νοῦς ὁ Θεοῦ βλέπων βάθη.

Χαῖρε, κήρυξ τῆς χάριτος.

Πόθος πέπεικεν αἰσχους, τὸν υἱὸν τῆς αἰσχύνης, εἰρκτῆ τὸν Βαπτιστὴν κατακλεῖσαι· καὶ καλύψαι σπεύδων τὸ κακὸν ἔλαθεν, ἀρίδηλον αὐτὸ θέμενος· ὁ λόγος γὰρ οὐ δέδεται, τοῖς ψάλλουσι Κυρίῳ οὕτως·

Ἀλληλουῖα.

Ῥήματά σου ὡς βέλη δεδεγμένος Ἡρώδης, κεντᾶται τὴν καρδίαν καιρίαν· οἱ γὰρ ἔλεγχοι τῷ ἀσεβεῖ μώλωπές εἰσιν ὀδυνηροὶ, Πρόδρομε, καὶ θνήσκων ἀνομία οὐκ ἠνέσχετο βοᾶν σοι ταῦτα·

Χαῖρε, ἀγίασμα ὁ παρέχων·

χαῖρε, τὸ μίασμα ὁ ἐπέχων.

Χαῖρε, τῶν πιπτόντων βροτῶν ἡ ἀνόρθωσις·

χαῖρε, προκοπτόντων Θεῷ ἡ βεβαίωσις.

Χαῖρε, ἄυλον ὡς Ἄγγελος ἐν γῆ βίον μετελθών·

χαῖρε, ἔνυλον ὡς δαίμονα τὸν Ἡρώδη καθελών.

Χαῖρε, ὁ τῶν ἀρρήτων τοῦ Θεοῦ οἰκονόμος·

χαῖρε, ὁ ἀπορρήτων ἀγαθῶν κληρονόμος.

Χαῖρε, καλῶν εὐωδῖαν δωρούμενος·
χαῖρε, κακῶν δυσωδῖαν τροπούμενος.
Χαῖρε, δι' οὗ ὁ Ἀδὰμ ἐνεδύθη·
χαῖρε, δι' οὗ ὁ σατὰν ἐγυμνώθη.
Χαῖρε, κήρυξ τῆς χάριτος.

Σέλας ἡλίου δίκην ἔστιλβεν ὡς ἐκ δίσκου, τοῦ
πίνακος ἡ θεία σου κἀρα, καὶ τοῦ σκότους πᾶσαν τὴν
ἰσχὺν ἡ ἀκτὶς ἀπήλασεν αὐτῆς Πρόδρομε, ἡμᾶς δὲ
καθωδήγησε τῶν φῶτων τῷ Πατρὶ κραυγάζειν·

Ἀλληλουῖα.

Τοῦ φωτὸς τὴν λυχνίαν ὁ τοῦ σκότους ἐργάτης,
οὐκ ἔφερεν εἰς ἔλεγχον ἔχειν· ὡς γὰρ φίλος ἔργων
σκοτεινῶν, παρουσίαν ταύτης σφαλερῶς ἤχθετο· διὸ
ἐκ μέσου τίθησιν αὐτὸν, μὴ συνιεῖς κραυγάζειν·

Χαῖρε, τὸ στέλεχος τῆς ἀγνείας·

χαῖρε, ὁ ἔλεγχος τῆς λαγνείας.

Χαῖρε, τῶν βροτῶν καὶ Ἀγγέλων μεθόριον·

χαῖρε, οὐρανοῦ καὶ τῆς γῆς τὸ ἐξαισίον.

Χαῖρε, μέσος ὡς ἀνέτειλας τῶν Θεοῦ διαθηκῶν·

χαῖρε, τέλος ὡς γεγένησαι τῶν γραφῶν τῶν
νομικῶν.

Χαῖρε, ὁ τάναντία εἰς ταῦτὸ καταμίξας·

χαῖρε, ὁ ἀσαρκίαν ἐν σαρκὶ κατορθώσας.

Χαῖρε, βροντὴ τὸν κόσμον ἐκπλήττουσα·

χαῖρε, βροχὴ τὴν κτίσιν ἀρδεύουσα.

Χαῖρε, δι' οὗ εὐσεβεῖς φωταυγοῦνται·

χαῖρε, δι' οὗ ἄσεβεῖς πυρπολοῦνται.
Χαῖρε, κήρυξ τῆς χάριτος.

Ὑμνος ποῖος ἀρκέσει ἐφικέσθαι τοῦ ὕψους, τῆς
σῆς μεγαλωσύνης Προφήτα; Ἡ ὑμνήσει τίς τῶν
γηγενῶν, ὃν ἀπάντων μείζονα Χριστὸς ἔδειξε; διὸ τὴν
πίστιν δέδεξο τῶν μετὰ σοῦ βοῶντων·

Ἀλληλούϊα.

Φαεσφόρος ὡς ὄρθρος τοῦ Ἡλίου τῆς δόξης,
κακίας με ἐξέγειρον ὕπνου, καὶ υἱὸν ἀνάδειξον
γρηγοροῦντα ἔργοις φωτεινοῖς Πρόδρομε, ὡς ἂν
φαιδρῶ προσώπῳ σοι καὶ γλώσση γηθοσύνῳ κράζω·

Χαῖρε, πυρσὲ τῶν ἐν ζάλῃ ὄντων·

χαῖρε, χρυσὲ τῶν ἐν πενία ζώντων.

Χαῖρε, λυπουμενῶν ταχεῖα παράκλησις·

χαῖρε, πλανωμένων ἐτοίμη ἀνάκλησις.

Χαῖρε, πάντων εὐδυσώπητος πρὸς Θεὸν
καταλλαγή·

χαῖρε, πάντων εὐσυμπάθητος λυπηρῶν
ἀπαλλαγή.

Χαῖρε, τῶν νοσημάτων τῶν πιστῶν ἡ ὑγεία·

χαῖρε, τῶν μολυσμάτων τῶν αὐτῶν ἡ ἀγνεία.

Χαῖρε, παιόντων θεῖον ἐξίλασμα·

χαῖρε, πιπτόντων μέγα διάσωμα.

Χαῖρε, ὃ πᾶσι τὰ πάντα παρέχων·

χαῖρε, ἐκάστῳ τὸ πρόσφορον νέμων.

Χαῖρε, κήρυξ τῆς χάριτος.

Χάριτι παντελείῳ χαριτώνυμε κήρυξ, ψυχὴν μου χαριτώσαις καὶ φρένας, τῶν παθῶν τὸν ῥύπον ἐξ αὐτῶν, μετανοίας γνώσει ἐξελθὼν ἅπαντα, καὶ δείξαις σὴ με χάριτι ἐπάξιον Θεῷ κραυγάζειν·

Ἀλληλούϊα.

Ψώμισόν με Προφήτα τῆς ἀφθάρτου τραπέζης, ψυχίοις πεπτωκόσιν ὡς κύνα· ἐν λιμῷ γὰρ τήκομαι σφοδρῷ, σωτηρίου ἄρτου ἀπορῶν Πρόδρομε καὶ κόρεσον καρδίαν μου, ὡς ἂν σοι εὐχαρίστως κραυγάζω·

Χαῖρε, σφραγὶς Προφητῶν Ἁγίων·

χαῖρε, κρηπίς Ἀποστόλων Θείων.

Χαῖρε, νυμφοστόλε ὡραῖε τῆς χάριτος·

χαῖρε, θεολόγε δογμάτων τοῦ Πνεύματος.

Χαῖρε, ὄμμα καθαρώτατον, τὰ ἀθέατα ἰδὼν·

χαῖρε, στόμα ἀγιώτατον, τὰ ἀπόρρητα εἰπὼν.

Χαῖρε, Πρόδρομε, Μάρτυς, Βαπτιστὰ, Φωνή,
Λύχνε·

χαῖρε, Πρόκριτε, Μάκαρ, Μηνυτὰ, Μύστα, Φίλε.

Χαῖρε, γλυκὸ καὶ πρᾶγμα καὶ ὄνομα·

χαῖρε, νοὸς καὶ γλώττης ἐντρύφημα.

Χαῖρε, καινὲ πρεσβευτὰ καὶ μεσίτα·

χαῖρε, ἐμοῦ ἐξαιρέτως προστάτα.

Χαῖρε, κήρυξ τῆς χάριτος.

Ἦ Προφήτα Κυρίου, μεγαλώνυμε κήρυξ, Ἁγίων ὑπερέκεινα πάντων (γ')· τῇ μικρᾷ νῦν πρόσχευς ἀπαρχῇ καὶ τῶν δεινῶν ἀπάσης ταραχῆς ῥῦσαι με καὶ τῆς μελλούσης λύτρωσαι κολάσεως, Θεῷ βοῶντα· **Ἀλληλούϊα.**

